



புதுடெல்லியில் நேற்று முன்தினம் (25.11.2024) பாரத பிரதமர் அவர்கள் துவக்கி வைத்த ஐக்கிய நாடுகளின் பிரகடனம் சர்வதேச கூட்டுறவு ஆண்டு 2025 விழாவில் தமிழ்நாடு அரசின் சார்பில் கூட்டுறவுத்துறை அமைச்சர் கே.ஆர். பெரியசுருப்பன் கலந்து கொண்டார்கள். உடன் கூட்டுறவு, உணவு மற்றும் நுகர்வோர் பாதுகாப்புத்துறை, அரசு கூடுதல் தலைமைச் செயலாளர் டாக்டர். ஜெ.ராதாகிருஷ்ணன், கூட்டுறவு சங்கங்களின் பதிவாளர் டாக்டர்.ந.சுப்பையன் ஆகியோர் உள்ளனர்.

தமிழ்நாட்டில் அதிக மழை வந்தாலும் எதிர்கொள்ள அரசு தயார்!

சென்னை, நவ. 27-

தமிழகத்தில் அதிக மழை வந்தாலும் அதை எதிர்கொள்ள அரசு தயாராக உள்ளதாக முதல்வர் மு.க.ஸ்டாலின் அவர்கள் கூறினார். முதல்வர் மு.க.ஸ்டாலின் அவர்கள் நேற்று சென்னை, சோழிங்கநல்லூர் கண்ணகி நகரில் நடைபெற்ற விழாவில் பங்கேற்றார். நிகழ்ச்சி முடிந்ததும் அவர் செய்தியாளர்களிடம் கூறிய தாவது:-

முதல்வர் மு.க.ஸ்டாலின் உறுதி!

காற்றழுத்த தாழ்வு மண்டலம் வலுப் பெற்றிருக்கிறது. இதனுடைய நகர்வு தமிழ்நாட்டை நோக்கி வரும் என்று சொல்லி உள்ளார்கள்.

குறிப்பாக டெல்டா மாவட்டங்களில் அதிக மழையை எதிர்பார்க்கிறோமா? என்ன மாதிரி நடவடிக்கை எடுக்கப்பட்டுள்ளது?

எதிர்பார்க்கிறோம் என்பது வேறு. ஆனால், எல்லாவற்றுக்கும் அரசு தயாராக இருக்கிறது. அனைத்து மாவட்ட ஆட்சியரும் தயார் நிலையில் இருக்க அறிவுறுத்தப்பட்டுள்ளனர். மண்டலம் வாரியாக தயார் நிலையில் அதிகாரிகள் உள்ளனர். நாடாளுமன்ற கூட்டத்தில் தமிழகத்திற்கான நிதி மற்றும்

உதவிகள் கீடைப்பது குறித்து எம்.பி.க்கள் என்ன நடவடிக்கை எடுப்பார்கள்?

ஏற்கனவே தமிழக எம்.பி.க்களை அழைத்து என்னென்ன பேசினோம். அந்த கூட்டத்தில் எடுத்த முடிவு குறித்து தீர்மானமாக கொடுத்திருக்கிறோம். அதை வலி யுறுத்தி நாடாளுமன்றத்தில் தமிழக எம்.பி.க்கள் பேசுவார்கள்.

இவ்வாறு அவர் கூறினார்.

அரசியலமைப்பின் முகவுரையில்

மதச்சார்பற்ற, சமத்துவம் என்ற வார்த்தைகளை நீக்க முடியாது!

புதுடெல்லி, நவ. 27-

‘அரசியலமைப்பு முகவுரையில் இருக்கும் மதச்சார்பற்ற மற்றும் சமத்துவம் ஆகிய வார்த்தைகளை நீக்கம் செய்ய முடியாது’ என்று உச்ச நீதிமன்றம் தீர்ப்பளித்துள்ளது. அரசியலமைப்பு முகவுரையில் இருக்கும் செக்கியூலர் (மதசார்பற்ற) மற்றும் சோசியலிஸ்ட் (சமத்துவம்) ஆகிய வார்த்தைகளை அகற்றக்கோரி சுப்பிரமணியசாமி மற்றும் வழக்கறிஞர் அஸ்வினி உபாத்யாய் உள்ளிட்டோர்

உச்ச நீதிமன்றம் அதிரடி தீர்ப்பு!

உச்ச நீதிமன்றத்தில் பொது நல மனுக்களை தனித்தனியாக தாக்கல் செய்திருந்தனர். அதில், “42வது அரசியல் சட்டத்திருத்தம் மூலம் தான் மேற்கண்ட இரண்டு வார்த்தைகளும் அரசியலமைப்பின் முகவுரையில் சேர்க்கப்பட்டது. அதனை நீக்கம் செய்ய வேண்டும்” என்று தெரிவித்திருந்தனர். இதையடுத்து வழக்கை

விசாரித்த தலைமை நீதிபதி, “சோசியலிசம் என்ற வார்த்தை அனைவருக்குமான நியாயமான வாழ்வு என்று கூட பொருள் ஆகும். அது சமத்துவத்தையும் குறிக்கிறது. அரசியல் சாசனத்தில் பயன்படுத்தப்பட்டுள்ள சமத்துவம் மற்றும் சகோதரத்துவம் என்ற சொற்கள் மற்றும் பகுதி 3ன் கீழ் உள்ள உரிமைகளை

ஒருவர் சரியாகப் பார்த்தால், மதச்சார்பின்மை அரசியலமைப்பின் முக்கிய அம்சமாக கருதப்பட்டது என்பது தெளிவாக தெரிகிறது” என்று கூறி தீர்ப்பை நேற்றைக்கு ஒத்திவைத்து கடந்த 21ம் தேதி உத்தரவிட்டிருந்தனர். இந்த நிலையில் மேற்கண்ட விவகாரத்தில் உச்ச நீதிமன்றத்தின் தலைமை நீதிபதி சுஷீல்

கண்ணா தலைமையிலான அமர்வு நேற்று முன்தினம் வழங்கிய தீர்ப்பில், “குறிப்பாக பல்வேறு சிறப்பு அம்சங்களை கருத்தில் கொண்டே அரசியல் சாசன முகவுரையில் திருத்தம் கொண்டு வரப்பட்டது. எனவே அரசியலமைப்பு முகவுரையில் இருக்கும் செக்கியூலர் மற்றும் சோசியலிசம் ஆகிய வார்த்தைகளை நீக்கம் செய்ய முடியாது” என்று உத்தரவிட்டு மனுவை தள்ளுபடி செய்தனர்.

பெண்களுக்கு பாதுகாப்பு அளிக்கும் மாநிலங்களில்

இந்தியாவிலேயே தமிழ்நாடு முன்னிலையில் இருக்கிறது!

சென்னை, நவ. 27-

இந்தியாவிலேயே பெண்களுக்குப் பாதுகாப்பு அளிக்கும் மாநிலங்களில் தமிழ்நாடு முன்னிலையில் இருக்கிறது என சமூக நலம் மகனிர் உரிமைத்துறை அமைச்சர் திதாஜீவன் தெரிவித்தார்.

இதுகுறித்து அவரது அறிக்கை வருமாறு:-

பெண்களுக்கான உரிமைகளைக் காப்பது போலவே அவர்களது கண்ணியத்தையும் பாதுகாப்பையும் உறுதி செய்வதில் முதலமைச்சர் தலைமையிலான திராவிட மாடல் அரசு உறுதியாக இருக்கிறது.

பெண்கள் சுதந்திரமாகவும், பாதுகாப்பாகவும் தங்களுடைய பணிகளை மேற்கொள்வதற்கான சூழல் தமிழ்நாட்டில் நிலவுவதால்தான் தமிழ்நாட்டில் பெண்கள் மிக அதிக அள

வில் கல்வி கற்கிறவர்களாகவும், வேலைக்குச் செல்பவர்களாகவும், சுயமானவர்களாகவும் உள்ளனர். இந்தியாவில் உற்பத்தித்துறையில் உள்ள பெண்களில் கிட்டத்தட்ட பாதிப்பேர் அதாவது 43% பேர் தமிழ்நாட்டில் பணியாற்றுகிறார்கள்.

முத்தமிழறிஞர் கலைஞர் 1973 ஆம் ஆண்டுப் பெண்களை முதன் முதலாகக் காவல்துறையில் இணைத்தார். முதலமைச்சர் ராசகிருஷ்ணம் பொறுப்புப் பேற்றவுடன் பெண்களின் பாதுகாப்பை உறுதி செய்வதற்காக அனைத்து உட்கோட்டங்களிலும் ஒரு அனைத்து மகளிர் காவல் நிலையம் என்ற வகையில் புதிதாகக் காவல்நிலையங்களைத் திறந்து வருகிறார்.



தமிழ்நாட்டில் மொத்தம் 241 அனைத்து மகளிர் காவல்நிலையங்கள், 32 ஆட்கட்டத் தடுப்புப் பிரிவுகள், 7 புலன் விசாரணைப் பிரிவுகள், 43 குழந்தை கடத்தல் தடுப்புப் பிரிவுகள் மற்றும் 39 சிறப்பு இளஞ்சிறார் காவல் பிரிவுகள் செயல்பட்டு வருகின்றன. சிறார்கள் களுக்கு எதிரான குற்றங்களைக் கையாள்வதற்கு

மாநில அளவில் உள்ள அனைத்து மகளிர் காவல் நிலையங்களில் 194 சிறார் நடப்பு அறைகள் மற்றும் 1,542 குழந்தைகள் நல காவல் அலுவலர்களும் செயல்பட்டு வருகின்றனர்.

மாநில அளவில் பெண்கள் மற்றும் குழந்தைகளுக்கு எதிரான குற்றங்களைத் தடுக்கும் பொருட்டுத் தடுப்புப் பிரிவு ஒன்று இருக்கப்பட்டு, அப்பிரிவு ஒரு கூடுதல் காவல் துறை இயக்குநர் தலைமையில் இயங்கி வருகிறது. அதே போல் ‘ப்ராஜக்ட் பள்ளிக்கூடம்’ திட்டம், ‘இமைகள் திட்டம்’ ஆகியவற்றின் மூலம் பள்ளிக் குழந்தைகளுக்கு விழிப்புணர்வு மற்றும் விரைவான நிதி கிடைக்க அரசு செயலாற்றி வருகிறது.

மேலும் பெண்களுக்கு உதவும் வகையில் அவர்கள் விரைவாகத் தங்களது புகார்கள் விரைவாகப் பதிவு செய்ய ‘காவல் உதவி’ செயலி முதலமைச்சரால் தொடங்கப்பட்டு இயங்கி வருகிறது. அதே போல் பெண்கள் உதவி மைய எண் 181, மற்றும் குழந்தைகளுக்கான உதவி மைய எண் 1098 ஆகியவை மிகச் சிறப்பாக செயல்பாட்டில் உள்ளன. இவற்றின் மூலமும் பதிவு செய்யப்படும் குற்றங்கள் உடனடியாக விசாரிக்கப்பட்டு நடவடிக்கை எடுக்கப்பட்டு வருகின்றது.

பள்ளிக் குழந்தைகளுக்கு விழிப்புணர்வை ஏற்படுத்தும் வகையில் சமூக நலத்துறை, பள்ளிக் கல்வித்துறை, காவல்துறை

ஆகிய மூன்று துறைகளும் தொடர்ந்து விழிப்புணர்வு நிகழ்ச்சிகளைத் நடத்தி வருகின்றன.

தேசிய குற்ற ஆவணக் காப்பகம் இறுதியாக 2022 ஆம் ஆண்டு வெளியிட்ட அறிக்கையின்படி பெண்களுக்கு எதிரான நடைபெறும் குற்ற வழக்குகளின் எண்ணிக்கை நாடு முழுமையிலும் இலட்சத்துக்கு 65 என்றால் தமிழ்நாட்டில் 24 என்ற அளவில் கட்டுப்படுத்தப்பட்டுள்ளது. பாலியல் வன்முறை வழக்குகளின் தேசிய சராசரி 4.6 என்ற அளவிலும் தமிழ்நாட்டில் 0.7 அளவிலும் உள்ளது.

பெண்களின் சமூக வாழ்வை உயர்த்துவதற்கான ‘விடியல் பயணம்’, ‘கலைஞர் மகளிர் உரிமைத் தொகை’ போன்ற நாட்டிற்கே முன்னோடியான திட்டங்களைச் செயல்படுத்துவதோடு மட்டுமல்லாமல் பெண்களுக்கும் குழந்தைகளுக்கும் எதிரான குற்றங்களைத் தடுப்பதை அரசின் முக்கிய நோக்கமாகக் கொண்டு செயலாற்றுகிறது திராவிட மாடல் அரசு.

பெண்கள் மற்றும் குழந்தைகள் மீதான எத்தகைய வன்முறையையும் இந்த அரசு சகித்துக் கொள்ளாது. மிகுந்த கண்காணிப்புடன் உறுதியான நடவடிக்கைகளை எப்போதும் எடுத்து வருகிறது. அதனால்தான் இந்தியாவிலேயே பெண்களுக்குப் பாதுகாப்பு இருக்கும் மாநிலங்களில் தமிழ்நாடு முன்னிலையில் இருக்கிறது.

இவ்வாறு அமைச்சர் திதாஜீவன், தமது அறிக்கையில் கூறியுள்ளார்.

சின்னதம்பி பெரியதம்பி



சின்னதம்பி : ஏண்ணே; அரசியலமைப்பு தினத்தை யொட்டி வெளியிடப்பட்டுள்ள விளம்பரத்தில், “நீதி, சமத்துவம், சுதந்திரம், சகோதரத்துவம் ஆகிய அரசியலமைப்புக் கொள்கைகளில் உறுதியாக இருக்கும் நாம்” என்று, ஒன்றிய பா.ஜ.க. அரசு குறிப்பிட்டுள்ளதே ?

பெரியதம்பி : ஆமாம் தம்பி; “சமத்துவம் இல்லையெல் சதந்திரம் இல்லை; சகோதரத்துவம் இல்லையெல் சமத்துவமோ, சுதந்திரமோ இல்லை” என்பது அண்ணல் அம்பேத்கரின் அடிப்படைக் கொள்கை.

உலக ஏற்றத் தாழ்வு அறிக்கையின்படி, இந்தியாவில் 2023ல், நாட்டின் மேல்தட்டு 10 சதவீத மக்கள், நாட்டின் மொத்த செல்வத்தில் 65 சதவீதத்தையும், மொத்த வருமானத்தில் 58 சதவீதத்தையும் கைப்பற்றி உள்ளனர். மாறாக, கீழ்த்தட்டு மக்கள் வெறும் 6.5 சதவீத செல்வத்தையும், 15 சதவீத வருமானத்தையும் மட்டுமே பெறுகின்றனர்.

இந்த நிலையில் இந்தியாவில் எங்கே இருக்கிறது சமத்துவம்? சுதந்திரமும், சகோதரத்துவமும் எங்கே ? மத வெறியையும், வெறுப்பையும், வேறுபாடுகளையும் ஒன்றிய பா.ஜ.க. அரசே தூண்டிவிடுகிறதே! ஏட்டுச் சுரைக்காயாக மதிக்கப்படும் இலட்சியங்கள், ஏழைகளின் ஏக்கத்தைப் போக்குமா ? “எளியோரைத் தாழ்த்தி, வலியோரை வாழ்த்தும்” ஒன்றிய பா.ஜ.க. ஆட்சியின் ஆர்ப்பாட்ட விளம்பரங்கள், யாருக்கும் பயன்படாது!

கடலூர் மாவட்டம்

முதுநகர் காவல் நிலையத்தில் திடீர் ஆய்வு!

துணை முதல்வர் உதயநிதி ஸ்டாலின் மேற்கொண்டார்!

கடலூர், நவ.27- துணை முதலமைச்சர் உதயநிதி ஸ்டாலின் அவர்கள் நேற்று முன்தினம் (25.11.2024) கடலூர் மாவட்டம் முதுநகர் காவல் நிலையத்தில் திடீராய்வு மேற்கொண்டார்.

கடலூர் மாவட்டத்தில் பல்வேறு நிகழ்ச்சிகளில் கலந்து கொள்ள வருகை தந்த துணை முதலமைச்சர் அவர்கள் கடலூர் புனித வளனார் மேல்நிலைப்பள்ளியில் பொதுமக்களுக்கு அரசு நலத்திட்ட உதவிகளை வழங்கினார். அதனைத்தொடர்ந்து கடலூர் முதுநகர் காவல் நிலையத்தில் திடீராய்வு மேற்கொண்டு,

காவல் நிலையத்திற்கு வருகை தரும் பொதுமக்கள், மனுதாரர்கள் தங்கள் பணிகளை எளிதில் மேற்கொள்ளவும், பொதுமக்களின் வசதிக்காகவும், எழுதப்படக்கூடிய தெரியாத பொதுமக்களுக்கு மனுக்களை எழுதித்தரவும் பணியமர்த்தப்பட்டுள்ள வரவேற்பாளரிடம், பொதுமக்கள் அதிகம் கேட்கும் கோரிக்கைகள் குறித்து கேட்டறிந்ததுடன், வரவேற்பாளர் பதிவேட்

டையும பார்வையிட்டு ஆய்வு செய்தார்.

தொடர்ந்து காவல் நிலையத்தில் பெறப்படும் புகார்கள், அதற்காக வழங்கப்படும் முதல்நிலை பதிவுகள் (CSR), இதுவரை பெறப்பட்ட புகார்கள், பதிவு செய்யப்பட்ட வழக்குகள் விவரம் குறித்து கேட்டறிந்து பதிவேடுகளை ஆய்வு செய்தார். மேலும் நிலைய எழுத்தர் அறை பதிவேடுகள், சட்டம் ஒழுங்கினை பராமரித்திட மேற்கொள்ளப்பட்டு வரும் பணிகள் குறித்தும், இதர பணிப் பதிவேடுகள் குறித்தும் பார்வையிட்டு ஆய்வு செய்தார்.

முதுநகர் காவல் நிலையத்தில் ஆண் கைதிகள் சிறை, பெண் கைதிகள் சிறை ஆகியவற்றை பார்வையிட்டு, காவல்நிலையத்தில் அமைக்கப்பட்டுள்ள கண்காணிப்பு கேமராக்கள் விவரம் குறித்து கேட்டறிந்ததுடன் கேமராக்கள் செயல்படுகின்றனவா என்று கண்காணிப்பு கேமராக்கள் ஆய்வு செய்தார்.

இந்த ஆய்வின்போது பெண் காவலர்களிடம் கள், காவலர்கள் கலந்து வாரந்திர விடுப்பு வழங்கப்

படுகின்றதா என்றும், சிறப்பு விடுப்புகள் தேவைப்பட்டால் வழங்கப்படுகின்றதா என்று கேட்டறிந்ததுடன் பதிவேடுகளை கொண்டு வரச் செய்து அவற்றை சரிபார்த்தார். பொதுமக்களின் கோரிக்கைகளை கேட்டறிந்து அவர்களுக்கு உதவி செய்து பொதுமக்களின் நலன்புள்ளாக செயல்பட வேண்டும் காவலர்களுக்கு அறிவுறுத்தினார்.

இந்த ஆய்வின்போது, வேளாண்மை உழவர் நலத்துறை அமைச்சர் எம்.ஆர். கே. பன்னீர் செல்வம், தொழிலாளர் நலம் மற்றும் திறன் மேம்பாட்டுத்துறை அமைச்சர் சி.வெ.கணேசன், சிறப்புத் திட்டச் செயலாக்கத்துறை செயலாளர் மு.பிரதாப் மற்றும் முதுநகர் காவல் நிலைய அலுவலர் கள், காவலர்கள் கலந்து கொண்டனர்.



புதுச்சேரியில் தமிழக துணை முதலமைச்சர் உதயநிதி ஸ்டாலின் அவர்களின் பிரந்த நான் விழாவினை முன்னிட்டு இலவச மருத்துவ முகாமை மாநில கழக அமைப்பாளர் இரா.சிவா எம்.எல்.ஏ. துவக்கி வைத்தார். இதில் மாநில நிர்வாகிகள், அணிகளின் நிர்வாகிகள், கழக முன்னோடிகள் பங்கேற்றனர்.



திருப்பத்தூர் மாவட்டம் ஆம்பூர் ரெட்டித்தோப்பு பகுதியில் கழக இளைஞர் அணிச் செயலாளரும் துணை முதலமைச்சருமான உதயநிதி ஸ்டாலின் அவர்களின் 48வது பிறந்த நாளை முன்னிட்டு மாவட்ட அமைப்பு சாரா ஓட்டுநர் அணி துணை அமைப்பாளர் ஆம்பூர் ஆனந்த் தலைமையில் நடந்த விழாவில் ஆம்பூர் சட்டமன்ற உறுப்பினர் அ.செ.வீல்வநாதன் கலந்து கொண்டு கேக் வெட்டி பொதுமக்களுக்கு வழங்கினார். இந்நிகழ்ச்சியில் மாவட்ட அவைத் தலைவர் ஆர்.எஸ்.ஆனந்தன், ஆம்பூர் நகரச்செயலாளர் எம்.ஆர்.ஆறுமுகம், ஆம்பூர் நகராட்சித் தலைவர் ஜனாங்கமத் மற்றும் நகர மன்ற உறுப்பினர்கள், நகர நிர்வாகிகள், இளைஞர் அணி மற்றும் கழக நிர்வாகிகள் கலந்து கொண்டனர்.